

॥ ఓం నమో వేంకటేశాయ ॥

29.10.2023 - ఆదివారం (113వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయుత నేత్రాయ వృషదృగ్గోచరాయ చ ।  
వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం  
తన్నామ రూప శుభ గాన రవైశ్చలన్తీం ।  
వ్యాస ప్రసూత శుక గోప వరైర్లసన్తీం  
గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయస్కంధే తృతీయోఽధ్యాయః

ఉద్ధవ ఉవాచ

తతః స ఆగత్య పురం స్వపిత్రో  
శ్చిక్రీర్షయా శం బలదేవసంయుతః  
నిపాత్య తుంగాద్రిపుయూథనాథం  
హతం వ్యకర్షద్భ్రసుమోజసోర్వాం

॥ 3-3-1 ॥

సాందీపనేః సకృత్ప్రోక్షం బ్రహ్మాధీత్య సవిస్తరం  
తస్మై ప్రాదాద్వరం పుత్రం మృతం పంచజనోదరాత్

॥ 3-3-2 ॥

సమాహుతా భీష్మకకన్యయా యే  
శ్రియః సవర్ణేన బుభూషయైషాం  
గాంధర్వవృత్త్యా మిషతాం స్వభాగం  
జహ్రే పదం మూర్ధ్ని దధత్సుపర్ణః

॥ 3-3-3 ॥

కకుద్మతోఽవిద్ధనసో దమిత్వా  
స్వయంవరే నాగ్నజితీమువాహ  
తద్భగ్నమానానపి గృధ్యతోఽజ్ఞాన్  
జఘ్నేఽక్షతః శస్త్రభృతః స్వశస్త్రైః

॥ 3-3-4 ॥

ప్రియం ప్రభుర్రామ్య ఇవ ప్రియాయాః  
విధిత్సురార్చుద్ ద్యుతరుం యదర్థే  
వజ్ర్యాద్రవత్తం సగణో రుషాంధః  
క్రీడామృగో నూనమయం వధూనాం

॥ 3-3-5 ॥

సుతం మృధే ఖం వపుషా గ్రసంతం  
దృష్ట్వా సునాభోన్మథితం ధరిత్ర్యా  
ఆమంత్రితస్తత్తనయాయ శేషం  
దత్త్వా తదంతఃపురమావివేశ

॥ 3-3-6 ॥

తత్రాహృతాస్తా నరదేవకన్యాః

కుజేన దృష్ట్వా హరిమార్తబంధుం

ఉత్థాయ సద్యో జగ్రహుః ప్రహర్ష

ప్రీడానురాగప్రహితావలోకైః

॥ 3-3-7 ॥

ఆసాం ముహూర్త ఏకస్మిన్నానాగారేషు యోషితాం

సవిధం జగ్రహే పాణీననురూపః స్వమాయయా

॥ 3-3-8 ॥

తాస్వపత్యాన్యజనయదాత్మతుల్యాని సర్వతః

ఏకైకస్యాం దశ దశ ప్రకృతేర్విబుభూషయా

॥ 3-3-9 ॥

కాలమాగధశాల్వాదీన్ అనీకై రుంధతః పురం

అజీఘనత్స్వయం దివ్యం స్వపుంసాం తేజ ఆదిశత్

॥ 3-3-10 ॥

శంబరం ద్వివిదం బాణం మురం బల్వలమేవ చ

అన్యాంశ్చ దంతవక్త్రాదీనవధీత్కాంశ్చ ఘాతయత్

॥ 3-3-11 ॥

అథ తే భ్రాతృపుత్రాణాం పక్షయోః పతితాన్మృషాన్

చచాల భూః కురుక్షేత్రం యేషామాపతతాం బలైః

॥ 3-3-12 ॥

సకర్ణదుఃశాసనసౌబలానాం

కుమంత్రపాకేన హతశ్రియాయుషం

సుయోధనం సానుచరం శయానం

భగ్నోరుముర్ఖ్యాం న ననంద పశ్యన్

॥ 3-3-13 ॥

కియాన్భువోఽయం క్షపితోరుభారో

యద్దోణభీష్మార్జునభీమమూలైః

అష్టాదశాక్షైహిణికో మదంశై

రాస్తే బలం దుర్విషహం యదూనాం

॥ 3-3-14 ॥

మిథో యదైషాం భవితా వివాదో

మధ్వామదాతామ్రవిలోచనానాం

నైషాం వధోపాయ ఇయానతోఽన్యో

మయుద్భ్యతోస్తర్ధధతే స్వయం సృ

॥ 3-3-15 ॥

ఏవం సంచింత్య భగవాన్ స్వరాజ్యే స్థాప్య ధర్మజం

నందయామాస సుహృదః సాధూనాం వర్త దర్శయన్

॥ 3-3-16 ॥

ఉత్తరాయాం ధృతః పూరోర్వంశః సాధ్వభిమన్యునా

స వై ద్రౌణ్యస్త్రసంచిన్నః పునర్భగవతా ధృతః

॥ 3-3-17 ॥

అయాజయద్ధర్మసుతమ్ అశ్వమేధైస్త్రిభిర్విభుః

సోఽపి క్షామనుజై రక్షన్ రేమే కృష్ణమనువ్రతః

॥ 3-3-18 ॥

భగవానపి విశ్వాత్మా లోకవేదపథానుగః

కామాన్ సిషేవే ద్వార్వత్యామసక్తః సాంఖ్యమాస్థితః

॥ 3-3-19 ॥

స్నిగ్ధస్మితావలోకేన వాచా పీయూషకల్పయా

చరిత్రేణానవద్యేన శ్రీనికేతేన చాత్మనా

॥ 3-3-20 ॥

ఇమం లోకమముం చైవ రమయన్ సుతరాం యదూన్

రేమే క్షణదయా దత్తక్షణస్త్రీక్షణసౌహృదః

॥ 3-3-21 ॥

తస్యైవం రమమాణస్య సంవత్సరగణాన్ బహూన్

గృహమేధేషు యోగేషు విరాగః సమజాయత

॥ 3-3-22 ॥

దైవాధీనేషు కామేషు దైవాధీనః స్వయం పుమాన్

కో విశ్రంభేత యోగేన యోగేశ్వరమనువ్రతః

॥ 3-3-23 ॥

పుర్యాం కదాచిత్క్రీడద్భిర్యదుభోజకుమారకైః

కోపితా మునయః శేపుర్భగవన్మతకోవిదాః

॥ 3-3-24 ॥



శ్యామావదాతం విరజం ప్రశాంతారుణలోచనమ్  
దోర్భిశ్చతుర్భిర్విదితం పీతకౌశాంబరేణ చ

॥ 3-4-7 ॥

వామ ఊరావధిశ్రిత్య దక్షిణాంఘ్రిసరోరుహమ్  
అపాశ్రితార్భకాశ్వత్థమ్ అకృశం త్యక్తపిప్పలమ్

॥ 3-4-8 ॥

తస్మిన్ మహాభాగవతో ద్వైపాయనసుహృత్సఖా  
లోకాననుచరన్ సిద్ధః ఆససాద యదృచ్ఛయా

॥ 3-4-9 ॥

తస్యానురక్తస్య మునేర్ముకుందః  
ప్రమోదభావానతకంధరస్య  
ఆశృణ్వతో మామనురాగహాస  
సమీక్షయా విశ్రమయన్నువాచ

॥ 3-4-10 ॥

### శ్రీభగవానువాచ

వేదాహమంతర్మనసీప్సితం తే  
దదామి యత్తద్దురవాపమన్యైః  
సత్రే పురా విశ్వసృజాం వసూనామ్  
మత్సిద్ధికామేన వసో త్వయేష్టః

॥ 3-4-11 ॥

స ఏష సాధో చరమో భవానామ్  
ఆసాదితస్తే మదనుగ్రహో యత్  
యన్మాం సృలోకావ్రహ ఉత్సృజంతం  
దిష్ట్వా దదృశ్వాన్ విశదానువృత్త్యా

॥ 3-4-12 ॥

పురా మయా ప్రోక్తమజాయ నాభ్యే  
పద్మే నిషణ్ణాయ మమాదిసర్గే  
జ్ఞానం పరం మన్మహిమావభాసమ్  
యత్సారయో భాగవతం వదంతి

॥ 3-4-13 ॥

ఇత్యాదృతోక్తః పరమస్య పుంసః  
ప్రతిక్షణానుగ్రహభాజనోఽహమ్  
స్నేహోత్థరోమా స్థలితాక్షరస్తమ్  
ముంచన్ శుచః ప్రాంజలిరాబభాషే

॥ 3-4-14 ॥

కో స్వీశ తే పాదసరోజభాజామ్

సుదుర్లభోఽర్థేషు చతుర్వపీహ

తథాపి నాహం ప్రవృణోమి భూమన్

భవత్పదాంభోజనిషేవణోత్సుకః

॥ 3-4-15 ॥

కర్మాణ్యనీహస్య భవోఽభవస్య తే

దుర్గాశ్రయోఽథారిభయాత్పలాయనమ్

కాలాత్మనో యత్ప్రమదాయుతాశ్రయః

స్వాత్మన్ రతేః ఖిద్యతి ధీర్విదామిహ

॥ 3-4-16 ॥

మంత్రేషు మాం వా ఉపహూయ యత్త్వమ్

అకుంఠితాఖండసదాత్మబోధః

పృచ్ఛేః ప్రభో ముగ్ధ ఇవాప్రమత్తః

తన్నో మనో మోహయతీవ దేవ

॥ 3-4-17 ॥

జ్ఞానం పరం స్వాత్మరహః ప్రకాశమ్

ప్రోవాచ కస్మై భగవాన్ సమగ్రమ్

అపి క్షమం నో గ్రహణాయ భర్తః

వదాంజసా యద్భజినం తరేమ

॥ 3-4-18 ॥

ఇత్యావేదితహార్దాయ మహ్యం స భగవాన్ పరః

ఆదిదేశారవిందాక్షః ఆత్మనః పరమాం స్థితిమ్

॥ 3-4-19 ॥

స ఏవమారాధితపాదతీర్థాత్

అధీతతత్త్వాత్మవిబోధమార్గః

ప్రణమ్య పాదౌ పరివృత్య దేవమ్

ఇహోగతోఽహం విరహోతురాత్మా

॥ 3-4-20 ॥

సోఽహం తద్దర్శనాహ్లాదవియోగార్తియుతః ప్రభో

గమిష్యే దయితం తస్య బదర్యాశ్రమమండలమ్

॥ 3-4-21 ॥

యత్ర నారాయణో దేవో నరశ్చ భగవాన్పుషిః  
మృదు తీవ్రం తపో దీర్ఘం తేపాతే లోకభావనా

॥ 3-4-22 ॥

### శ్రీశుక ఉవాచ

ఇత్యుద్ధవాదుపాకర్ణ్య సుహృదాం దుస్సహం వధమ్  
జ్ఞానేనాశమయత్ క్షత్వా శోకముత్పత్తితం బుధః

॥ 3-4-23 ॥

స తం మహాభాగవతం వ్రజంతం కౌరవర్షభః  
విశ్రంభాదభ్యధత్తేదం ముఖ్యం కృష్ణపరిగ్రహే

॥ 3-4-24 ॥

### విదుర ఉవాచ

జ్ఞానం పరం స్వాత్మరహఃప్రకాశం  
యదాహ యోగేశ్వర ఈశ్వరస్తే  
వక్తుం భవాన్నోర్హతి యద్ధి విష్ణోః  
భృత్యాః స్వభృత్యార్థకృతశ్చరంతి

॥ 3-4-25 ॥

### ఉద్ధవ ఉవాచ

నను తే తత్త్వసంరాధ్య ఋషిః కౌషారవోఽంతి మే  
సాక్షాద్భగవతాఽఽదిష్టో మర్త్యలోకం జిహాసతా

॥ 3-4-26 ॥

### సూత ఉవాచ

ఇతి సహ విదురేణ విశ్వమూర్తేః  
గుణకథయా సుధయా ప్లావితోరుతాపః  
క్షణమివ పులినే యమస్వసుస్తాం  
సముషిత ఔపగవిర్నిశాం తతోఽగాత్

॥ 3-4-27 ॥

### రాజోవాచ

నిధనముపగతేషు వృష్టిభోజేషు  
అధిరథయాథపయాథపేషు ముఖ్యః  
స తు కథమవశిష్ట ఉద్ధవో యద్  
హరిరపి తత్యజ ఆకృతిం త్ర్యధీశః

॥ 3-4-28 ॥

## శ్రీశుక ఉవాచ

బ్రహ్మశాపాపదేశేన కాలేనామోషువాంఛితః  
సంహృత్య స్వకులం నూనం త్యక్ష్ణన్ దేహమచింతయత్      || 3-4-29 ||

అస్మాల్లోకాదుపరతే మయి జ్ఞానం మదాశ్రయమ్  
అర్హత్యుద్ధవ ఏవాద్ధా సంప్రత్యాత్మవతాం వరః      || 3-4-30 ||

నోద్ధవోఽన్యపి మన్భూనో యద్గుణైర్నార్దితః ప్రభుః  
అతో మద్వయునం లోకం గ్రాహయన్నిహ తిష్ఠతు      || 3-4-31 ||

ఏవం త్రిలోకగురుణా సందిష్టః శబ్దయోనినా  
బదర్యాశ్రమమాసాద్య హరిమీజే సమాధినా      || 3-4-32 ||

విదురోఽప్యుద్ధవాచ్ఛ్చత్వా కృష్ణస్య పరమాత్మనః  
క్రీడయోపాత్తదేహస్య కర్మాణి శ్లాఘితాని చ      || 3-4-33 ||

దేహన్యాసం చ తస్యైవం ధీరాణాం ధైర్యవర్ధనమ్  
అన్యేషాం దుష్కరతరం పశూనాం విక్లవాత్మనామ్      || 3-4-34 ||

ఆత్మానం చ కురుశ్రేష్ఠ కృష్ణేన మనసేక్షితమ్  
ధ్యాయన్ గతే భాగవతే రురోద ప్రేమవిహ్వలః      || 3-4-35 ||

కాలింద్యాః కతిభిః సిద్ధః అహోభిర్భరతర్షభః  
ప్రాపద్యత స్వస్సరితం యత్ర మిత్రాసుతో మునిః      || 3-4-36 ||

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే చతుర్థోఽధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

---